

Il-Knisja ta' Santa Katarina V.M. fl-Imqabba

Din is-sena l-parroċċa ta' l-Imqabba qiegħda tfakkat l-erba' mitt sena mit-twaqqif tagħha. Kienet is-sena 1598 meta l-isqof ta' Malta Monsinjur Tumas Gargallo fired din il-parroċċa għaliha.

Il-kwistjoni marbuta mat-twaqqif ta' din il-parroċċa kienet ilha sejra sitt snin shah, għax fl-1592, l-istess isqof Gargallo kien waqqaf il-parroċċa ta' Hal-Kirkop u magħha għaqqad l-irhula ta' Hal Safi u dak ta' l-Imqabba. Izda n-nies ta' dawn iż-żewġ irhula msemija xejn ma għoġbithom din ir-riforma u minn dik is-sena stess bdew jaħdmu u jirsistu biex l-irhula tagħhom ikunu parroċċi ndipendenti.


L-Isqof Gargallo fehem ir-raġuni tagħhom u fl-1598 iż-żewġ irhula ta' l-Imqabba u Hal Safi saru parroċċi għalihom mifruda mill-parroċċa ta' Hal Kirkop.

L-Imqabba, għalkemm raħal żgħir, kien mill-imghoddi mghammar bin-nies. Kemm hu hekk meta fl-1575, il-vizitatur appostoliku Monsinjur Pietro Duzina żar dan ir-raħal sab fih għadd ta' familji flimkien ma' numru ta' knejjes. Barra l-knisja prinċipali ta' l-Assunta, kien hemm knisja żgħira f'għejh Santa Katarina Verġni u Martri.

Fir-rapport ta' din il-vizita nsibu li din kienet knisja żgħira hafna, bla bibien iżda kellha kwadru b'pittura fuq l-injam. Din il-knisja kien jiehu hsiebha ċertu Marjan Hagius.

Meta miet, Marjan Hagius kien hallielha biċċa art maghrufa bhala "il-bur ta' Santa Katarina" biex mill-flus li jdaħhal minnha, jkunu jistgħu jiċċelebraw il-festa ta' din il-qaddisa bil-kant tal-ghasar u bil-quddiesa kantata.

Mal-mixja tas-snin din il-knisja sfat mitluqa b'bosta partijiet minnha imġarrfa. Dan wassal biex fl-1759 l-Isqof Bartolomeo Rull jordna biex din il-knisja tiġi pprofonata, anzi imwaqqa għal kollox. Din l-ordni kienet ukoll tghodd għal knisja oħra li kienet hdejha u li kienet iddedikata lil San Pietru.



Il-knisja ddedikata lil Santa Katarina V.M. li tinsab gewwa l-Imqabba.


P. Xuereb Music & Stationery

1, Old Church Street,
B'Kara

tel no: 496259/372797


FOR ALL YOUR MUSICAL REQUIREMENTS ...
AND FOR YOUR SCHOOL, HOME, AND OFFICE STATIONERY ...

all you can think of...just name it...you'll find it...all you can think of...just name it...you'll find it...all you can think of...just name it...



**SENSATIONAL
PRICES**





Bit-tigriġ tal-knisja ta' Santa Katarina, l-qima lejn din il-qaddisa fl-Imqabba ma spiċċatx, għaliex meta fis-seklu sbatax inbniet il-knisja parrokkjali preżenti, wieħed mill-artali, eżzattament fil-kappellun tar-rużarju għe ddedikat lil inkoronazzjoni tal-Madonna kif fil-fatt għadu hekk sal-illum.

Harsa lejn il-kwadru ta' dan l-artal wieħed jista' jara li fil-parti t'isfel tiegħu jidher San Gużep u fuq in-naħa l-oħra tidher Santa Katarina. Meta fl-1745 l-Isqof Alpheran De Bussan żar din il-knisja osserva li fuq l-artal, kienet tiġi ċelebrata ta' kull sena l-festa ta' Santa Marija imbagħad fid-19 ta' Marzu kienet tiġi ċelebrata l-festa ta' San Gużep, u iżda haġa kurjuża li ma jsemmi xejn li tiġi ċelebrata l-festa ta' Santa Katarina V.M. Kien lejn is-seklu tmintax li fl-Imqabba reġgħet qamet il-hajra li tinbena mill-ġdid il-knisja ta' Santa Katarina. Din ix-xewqa saret tabilhaqq f'Lapsi tas-sena 1774 meta Dun Ġwann Battista Tortella kappillan ta' l-Imqabba bierek il-knisja ta' Santa Katarina li naraw illum.

Minn ġewwa, din il-knisja hi mibnija fuq numru ta' pilastrji Joniċi u mdawra b' numru ta' ornamenti ta' skultura fil-ġebbla Maltija.


Il-kwadru titolari ta' din il-knisja jiddomina din il-knisja zghira, iżda sabiha. Dan jirrapreżenta ż-żwieġ mistiku ta' Santa Katarina u magħha jidher Sant Anna u San Ġwann l-Evangeliista.

Fir-rokna tax-xellug tidher l-arma tal-familja Aquilina li kienu l-benefatturi ta' dan il-kwadru li jidher li dan sar wara li qalghu xi grazzja billi jidher wkoll l-ittri VFGA.

Fuq il-kwadru tidher l-arma tal-qaddisa Katarina u fl-apside ta' fuqu, tidher in-nome di Maria.

Il-knisja llum mhiex tiġi użata, iżda qiegħda sservi bħala post fejn jintrefgħu ż-żewġ bradelli ta' Santa Marija u tal-Madonna tal-Ġilju.

Ftit tas-snin ilu din il-knisja għet imqaxxa miż-żebgħa u t-tibjid li kellha, biex hekk hadet is-sura originali tagħha.



Il-kwadru li qiegħed fuq l-artal iddedikat lil inkoronazzjoni tal-Madonna. meqjum fil-knisja parrokkjali ta' l-Imqabba

Tony Terribile-Tas-Sliema

VESTRO *Cut*

STOCKIST OF ALL TYPES OF GLASS & MIRRORS
BEVELLING & POLISHED EDGES & FRAME MAKER.

PROP: PAUL GATT

Triq Giuseppi Caruana, Żejtun.- Tel:692794

Stores: 41, Triq Santa Katarina, Żejtun.